

بعثتِ محمدؐ اور عیش موسیؐ

ایک تقابلی مطالعہ

سورہ ہود کی آیات ۹۶ تا ۹۹ کی تشریح پر مشتمل ایک نشی فقری

نَحْمَدُهُ وَنُصَلِّى عَلَى رَسُولِهِ الْكَرِيمِ اَمَّا بَعْدُ : اَعُوذُ
بِاللَّهِ مِن الشَّيْطَنِ الرَّجِيمِ يَسِمُ اللَّهُ الرَّحْمَنُ الرَّحِيمُ ۝
وَلَقَدْ أَرْسَلْنَا مُوسَىٰ بِإِيمَانٍ وَسُلْطَانٍ مُّبِينٍ ۝ إِلَى فِرْعَوْنَ
وَمَلَائِكَةِ قَاتَبَعُوا أَمْرَ فِرْعَوْنَ وَمَا أَمْرُ فِرْعَوْنَ بِرَحِيمٍ ۝ يَقْدُمُ
قَوْمَةَ يَوْمَ الْقِيَامَةِ فَأَوْرَدَهُمُ النَّارَ وَيُنَسِّى الْوَرْدَ
الْمَوْرُودُ ۝ وَأُتِيمُوا فِي هَذِهِ لَعْنَةً وَيَوْمَ الْقِيَامَةِ يُنَسِّى
الْتِرْفَدُ الْمَرْفُودُ ۝

(ترجمہ): ”اور ہم نے مویؐ کو فرعون اور اس کے اعیانِ مملکت کی طرف اپنی نشانیوں اور واضح سند کے ساتھ بھیجا۔ تو انہوں نے فرعون ہی کے حکم کی پیروی کی۔ حالانکہ فرعون کی راہ ہرگز راست نہ تھی۔ چنانچہ اب وہی قیامت کے دن اپنی قوم کے آگے آگے ہو گا اور ان کو دوزخ کی آگ میں لے جاتا رہے گا اور یہی ہی بری جگہ ہے وہ اترنے کی۔ اور ان کے پیچھے لعنت لگا دی گئی اس دنیا میں بھی اور قیامت کے دن بھی۔ بہت ہی برآہے یہ انعام جو کسی کو ملتے ہیں ॥“

جهاں تک نبی اکرم صلی اللہ علیہ وسلم کا تعلق ہے، قرآن مجید ایک اعتبار سے پورے کا پورا آپؐ ہی کی سیرت طیبہ کا بیان ہے۔ اس پہلو سے بھی کہ بقول ام المؤمنین حضرت عائشہ صدیقہ رضی اللہ عنہا: ”کانَ حَلْفُهُ الْقُرْآنُ“ گویا سیرت

وکردار اور اخلاق و عادات کے اعتبار سے آپ ﷺ قرآن مجسم تھے۔ اور اس پبلو سے بھی کہ آپؐ کے تینیں سالہ دورِ دعوت و تبلیغ کے دوران قرآن حکیم کی آیات اور سورتوں کا نزول حالات و واقعات کی مناسبت سے ہوتا رہا، لہذا اگر آیاتِ قرآنی کو ترتیب نزولی کے اعتبار سے مرتب کر دیا جائے تو فی الواقع آنحضرت صلی اللہ علیہ وسلم کی سوانح حیات کی صورت اختیار کر لیں گی۔

بقیہ انبیاء و رسول میں سے، اس میں ہر گز کوئی شک نہیں کہ قرآن مجید میں سب سے زیادہ ذکر حضرت موسیٰ علیہ السلام کا ہوا ہے۔ اس کا سبب بھی اغلبًا یہی ہے کہ انبیاء و رسول کی مقدس جماعت میں آنحضرت ﷺ سے سب سے زیادہ قریبی مشاہد رکھنے والے حضرت موسیٰ علیہ السلام ہی ہیں۔ چنانچہ تورات کی جو پیشین گوئی آنحضرت ﷺ کے بارے میں وارد ہوئی ہے اس میں بھی آپؐ کو ”میل موسیٰ“ قرار دیا گیا ہے اور قرآن حکیم میں سورۃ مزمل میں بھی اسی مشاہد کی طرف اشارہ ہے کہ: إِنَّا أَرْسَلْنَا إِلَيْكُمْ رَسُولًا شَاهِدًا عَلَيْكُمْ كَمَا أَرْسَلْنَا إِلَيْ فِرْعَوْنَ رَسُولًا (”ہم نے بھیج دیا تھا تمہاری جانب ایک رسول تم پر گواہ بنا کر جیسے کہ ہم نے بھیجا تھا فرعون کی طرف ایک رسول کو“)۔۔۔ چنانچہ قرآن حکیم کی کل ۱۱۲ سورتوں میں سے ۷۳ سورتیں ایسی ہیں جن میں حضرت موسیٰ علیہ السلام کا ذکر موجود ہے گویا لگ بھگ ایک تھائی تعداد۔ اور تقریباً چھ ہزار چھ سو آیات میں سے ۵۱۳ آیات گویا کل آیاتِ قرآنی کا لگ بھگ تیرھواں حصہ حضرت موسیٰ علیہ السلام کے حالات و واقعات پر مشتمل ہے۔ ان میں وہ سورتیں بھی ہیں جن میں صرف ایک ایک آیت ہی میں حضرت موسیٰ علیہ السلام کا ذکر ہے، جیسے سورۃ انفال، سورۃ تحریم، سورۃ نحل اور سورۃ صف۔۔۔ ایسی بھی ہیں جو تقریباً کل کی کل ان ہی کے ذکر پر مشتمل ہیں، جیسے سورۃ طہ۔۔۔ اور ایسی بھی ہیں جن کا اکثر و بیشتر حصہ ان کے حالات پر مشتمل ہے، جیسے سورۃ قصص، اور ایسی بھی ہیں جن میں سب سے زیادہ نمایاں ذکر حضرت موسیٰ علیہ السلام ہی کا ہے، جیسے سورۃ شراء اور سورۃ اعراف۔

سورہ ہود کی ان چار آیات میں جن کا ترجمہ آپ نے ابھی نہ، قصہ فرعون و موسیٰ کا خلاصہ اور لیت لباب نہایت مختصر لیکن حد درجہ جامع الفاظ میں بیان ہو گیا ہے۔ فرعون کسی خاص شخص کا نام نہیں ہے بلکہ شاہانِ مصر کا لقب ہے۔ تاریخ سے معلوم ہوتا ہے کہ تقریباً تین ہزار سال قبل مسیح سے لے کر عہدِ سکندر یعنی ۳۲۲ قبل مسیح تک فراعنه کے اکتیس خاندان مصر پر حکمران رہے۔ حضرت یوسف علیہ السلام کے زمانے میں مصر میں بنی اسرائیل کا داخلہ ۱۶۰۰ قم کے لگ بھگ ہوا اور اُس وقت مصر پر عمالقہ یا چروائے باو شاہ (Hyksos Kings) حکمران تھے جو اصلًا عربی النسل تھے۔ ان کے دورِ حکومت میں مصر میں بنی اسرائیل کو تمام سو لیٹس حاصل رہیں، اور چون کہ حضرت یوسف علیہ السلام کے زمانے کا شاہ مصر ان کا بہت عقیدت مند خالہ دا اس کے بعد بھی ایک طویل عرصے تک مصر میں بنی اسرائیل کو پیرزادوں کی سی حیثیت حاصل رہی۔ لیکن اس کے بعد انقلاب آیا اور مصروفوں نے عمالقہ کو نکال باہر کیا اور اس کے بعد سے مصر میں بنی اسرائیل پر مصائب کا دور شروع ہو گیا، جو فراعنه کے انیسویں خاندان کے مشہور باو شاہ رمیس دوم (Ramesis II) کے زمانے میں اپنے عروج کو پہنچ گیا۔ حضرت موسیٰ علیہ السلام کی پیدائش بھی اسی کے دور میں ہوئی اور اللہ تعالیٰ نے اپنی خصوصی تدبیر سے ان کی پروردش کا انتظام بھی اسی کے محل میں کرایا۔ جس زمانے میں حضرت موسیٰ علیہ السلام اپنی جان بچانے کی خاطر مصر سے فرار ہو کر مدین میں مقیم تھے اغلبًا اسی زمانے میں رمیس دوم نے جو بہت بوڑھا ہو چکا تھا اپنی ذیڑھ سو اولاد میں سے تیرھویں لڑکے منفتاح کو اپنی زندگی ہی میں حکومت سونپ دی تھی۔ چنانچہ جب حضرت موسیٰ علیہ السلام مدین سے واپسی کے دوران کوہ طور پر مخاطبہ خداوندی سے مشرف اور منصبِ رسالت پر نائز ہو کر بغرضِ دعوت و تبلیغ مصر پہنچے تو آپ کی پیشی جس فرعون کے دربار میں ہوئی وہ یہی منفتاح ہے، جس کا دورِ حکومت ۱۴۹۲ قم سے شروع ہو کر ۱۴۲۵ قم پر ختم ہوتا ہے۔

جس طرح نبی اکرم صلی اللہ علیہ وسلم دو بعثتوں کے ساتھ مبعوث ہوئے، یعنی

ایک بعثتِ خصوصی الی اہل العرب اور دوسری بعثتِ عمومی الی کافیۃ الناس، یعنی پوری نوع انسانی کی جانب تا قیامِ قیامت۔۔۔۔۔ اسی طرح حضرت موسیٰ علیہ السلام کی بھی دو بعثتیں تھیں: ایک بنی اسرائیل کی جانب جو گویا ایک بگڑی ہوئی اور انحطاط و زوال پذیر مسلمان قوم تھے اور جنہیں حضرت موسیٰ علیہ السلام نے تجدید ایمان، توہہ اور اصلاحِ اعمال کی دعوت دی۔۔۔۔۔ اور دوسرے فرعون اور اس کے اعیانِ سلطنت اور اس کی پوری قوم کی طرف جن کو آپ نے دعوتِ توحید و ایمان بھی دی۔۔۔ اور جس کے سامنے یہ مطالبہ بھی رکھا کہ بنی اسرائیل کو اپنے ظلم و ستم کے پنجے سے آزاد کر کے ارضِ فلسطین کی طرف مراجعت اختیار کرنے کی اجازت دے دے۔۔۔۔۔

آیاتِ زیر درس میں حضرت موسیٰ علیہ السلام کی دعوت کے متعدد پہلوؤں میں سے اس حصے کا ذکر خصوصیت کے ساتھ کیا گیا ہے اور اس حقیقت کا کہ مصری قوم اور اس کے سرداروں کی بد بختنی اور محرومی کا سب سے بڑا سبب فرعون کی کیادی و عیاری تھی جس نے پوری قوم کے عوام و خواص کی عقولوں پر پر دے ڈال دیئے اور انہیں ہر ممکن طریقے سے اپنے پیچھے لگائے رکھا یہاں تک کہ اپنے ساتھ پوری قوم کو بھی لے ڈو باور جنم کے عین کنارے پر لے جاتا رہا۔ چنانچہ جو نقش دنیا میں تھاوی قیامت کے دن میدانِ حرث میں ہو گا یعنی پوری مصری قوم کے آگے آگے فرعون خود چل رہا ہو گا اور قوم گویا اس کے اشاروں پر مارچ کرتی ہوئی اس کے پیچھے پیچھے چلے گی، یہاں تک کہ وہ سب کے سب جنم میں جادا خل ہوں گے۔ اور کیا یہ بر انجام ہو گا جس تک وہ پہنچیں گے!۔۔۔۔۔

اور اس میں ہرگز کوئی شک نہیں ہے کہ واقعۃ قوموں کی تباہی اور بر بادی میں اصل ہاتھ ان کے قائدین اور رہنماؤں ہی کا ہوتا ہے۔۔۔۔۔ یہی لوگ ہوتے ہیں جو عوامِ الناس کو اپنے پیچھے لگائے رکھنے کے لئے ہر ممکن تدبیر اور تمام ممکنہ ہتھکندے استعمال کرتے ہیں۔۔۔ چنانچہ جب کوئی اصلاحی یا انقلابی دعوت اٹھتی ہے اور انہیں اپنی سیاست و قیادت اور حکمرانی و چودھراہٹ کے لئے خطرے کا احساس ہوتا ہے تو یہ اپنی تمام

ذہانت و نظریات اور سوجھ بوجھ کی کل قوتون کو برداشت کار لائے کر ہر ممکن طریق پر اس کا راستہ روکنے کی کوشش کرتے ہیں اور طرح طرح کے اُشتعلے چھوڑ کر اور جھوٹ موت کے پروپیگنڈے کے ذریعے کوشش کرتے ہیں کہ عوام الناس داعیٰ حق سے بد ظن ہو جائیں اور ان کی بات پر کان نہ دھریں۔ چنانچہ کبھی آباء و اجداد کے دین کی دہائی دی جاتی ہے، کبھی اپنی قومی روایات کا نعرہ لگایا جاتا ہے، کبھی نسلی و قومی عصیتوں کو بھڑکایا جاتا ہے، اور کبھی ڈرایا جاتا ہے کہ یہ تمہیں تمہارے ملک سے نکال باہر کریں گے اور خود قابض ہو کر بیٹھ رہیں گے۔۔۔ چنانچہ حضرت موسیٰ علیہ السلام اور فرعون علیہ مالیہ کی سرگزشت جو قرآن حکیم کے دوسرے مقامات پر تفصیل بیان ہوئی ہے، اس میں متعدد بار ایسے موقع سامنے آتے ہیں کہ جیسے مصر کے خواص و عوام کے دل حضرت موسیٰ علیہ السلام کی جانب مائل ہو اچاہتے ہیں اور حق ان کی نگاہوں پر منکشف ہوائی چاہتا ہے کہ اچانک فرعون کی ذہانت کوئی نیا کرشمہ دکھاتی ہے اور وہ کوئی نیا شوہش ایسا چھوڑتا ہے کہ پوری قوم کی توجہ کسی دوسری جانب مبذول ہو جاتی ہے، بقول علامہ اقبال مرحوم۔

خواب سے بیدار ہوتا ہے ذرا محکوم اگر
پھر سلا دیتی ہے اس کو حکمراں کی ساحری!

چنانچہ سوائے چند سلیمانی الطبع اور پاک طینت لوگوں کے پوری کی پوری قوم اندھیرے ہی میں بھلکتی رہتی ہے اور اس کی آنکھوں کی پیشیاں کسی طرح نہیں کھلتیں اور بدجنت فرعون اپنے ساتھ پوری قوم کو لے ڈوتا ہے۔ مقام زیر درس پر قرآن حکیم نے ان لوگوں کا انجام باندازِ حضرت بیان کیا ہے کہ : فَاتَّبَعُوا أَمْرَ فِرْعَوْنَ، وَمَا أَمْرُ فِرْعَوْنَ يَرْشِيدٌ ۝ (ان نا سمجھوں اور بے عقلوں نے فرعون ہی کی بات مانے رکھی، حالانکہ فرعون کی بات ہرگز راست اور درست نہ تھی!) یعنی اگر وہ ذرا بھی اپنی عقلوں سے کام لیتے اور اپنے ہوش و حواس کو فرعون کے پاس بالکل ہی گروہی نہ رکھ دیتے تو انہیں صاف نظر آ جاتا ہے رشد و پدراست اور فوز و فلاح کا راستہ وہی ہے جس کی

جانب حضرت موسیٰ علیہ السلام بلار ہے ہیں، نہ کہ وہ جس پر فرعون مجھے رہنے کی تلقین کر رہا ہے۔ اس کے بعد میدانِ حشر کا نقشہ صحیح دیا گیا کہ آج کی معنوی حقیقت اس روز مشتمل ہو کر سامنے آجائے گی۔ یعنی یہ کہ فرعون اپنی قوم کے آگے چلے گا اور پوری قوم اس کے اشاروں پر مارچ کرتی ہوئی جنم میں جادا خل ہوگی۔

بعینہ یہی نقشہ سرزمین مکہ میں ان آیات کے نزول کے وقت موجود تھا، اور سردار ان قریش، ابو جمل، ابو اہب، عقبہ بن ربیعہ، ولید بن مغیرہ اور عقبہ بن ابی معیط وغیرہم من الکفار والمشرکین فرعون کی روشن پر چلتے ہوئے عوام کو نبی اکرم ﷺ سے بد ظن و برگشتہ کرنے کی ہر ممکن تدبیر پر عمل کر رہے تھے... اور عوام کی ایک بڑی تعداد بھی قوم فرعون کے ماندہ اپنے ان سرداروں اور لیڈروں کے دھوکے اور فریب میں بتلا ہو کر اپنی منزل کھوئی کر رہی تھی۔ سورہ ہود کی ان آیات میں قوم فرعون کے دردناک انجام کے حوالے سے قریش کے عوام کو بالخصوص اور جمیع الہ عرب کو بالعلوم متنبه کر دیا گیا ہے کہ وہ بھی اپنے اس طرز عمل سے "يَقْسَ الْوَرُودُ الْمَنْوَرُودُ" اور "يَقْسَ الرِّفْدُ الْمَرْفُودُ" کے مستحق بن رہے ہیں، لالہ یہ کہ آنکھیں کھولیں اور ہوش میں آجائیں!

وَآخِرُ دَعْوَانَا أَنَّا لَهُمْ شَاكِرُونَ

باقیہ : حرفِ اول

آف اسلامک آنلائکس، انٹرنشنل اسلامک یونیورسٹی اسلام آباد کے پروفیسر ڈاکٹر سید طاہر کا ایک ویقح مضمون بیان انگریزی شامل اشاعت ہے۔ ڈاکٹر صاحب موصوف کا ایک مضمون "What is Riba?" نمبر ۶۹۳ کے حکمت قرآن میں شائع ہوا تھا۔ اس مضمون کے بارے میں ہمیں معروف ماہر معاشریات محمد اکرم خان صاحب کاظمان خیال بھی موصول ہوا ہے۔ محمد اکرم خان صاحب کے ان "comments" کو بھی اسی شمارے میں جگہ دی جا رہی ہے۔